



ఆర్వో చాంబర్లోకి ఐదుగురికే అనుమతి

- నామినేషన్ వేసేటప్పుడు కఠిన నిబంధనలు పాటించాలి
- జాతీయ బ్యాంకులో ఖాతా ప్రారంభించాలి
- భూపాలపల్లి కలెక్టర్ భవేష్ మిశ్రా
- రాజకీయ పార్టీల ప్రతినిధులతో సమావేశం

భూపాలపల్లి రూరల్, అక్టోబర్ 25 : నామినేషన్ దాఖలు చేసే సమయంలో రిటర్నింగ్ అధికారి (ఆర్వో) చాంబర్లోకి ఐదుగురు సభ్యులకు మాత్రమే అనుమతి ఉంటుందని జిల్లా ఎన్నికల అధికారి, కలెక్టర్ భవేష్ మిశ్రా తెలిపారు. ఈ సందర్భంగా ఎన్నికల కమిషన్ నిర్దేశించిన మార్గదర్శకాలను తప్పకుండా పాటించాలని సూచించారు. బుధవారం కలెక్టరేట్లో నామినేషన్ దాఖలు, స్క్రూటీనీ తదితర అంశాలపై రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ సవంబర్ 3 నుంచి 10 వరకు పని దినాల్లో ఉదయం 11



మాట్లాడుతున్న కలెక్టర్ భవేష్ మిశ్రా

గంటల నుంచి మధ్యాహ్నం 3 గంటలలోగా రిటర్నింగ్ అధికారి కార్యాలయంలో నామినేషన్ దాఖలు చేయాలన్నారు. నామినేషన్ ప్రక్రియ పక్కాపడినా జరిగేందుకు అవగాహన కార్యక్రమం నిర్వహిస్తున్నామని తెలిపారు. అభ్యర్థి ఎన్నికల వ్యయ నిర్వహణ కోసం ప్రత్యేకంగా జాతీయ

బ్యాంకులో ఖాతా ప్రారంభించాలని, నామినేషన్ దాఖలు చేసే సమయంలో కొత్త పాస్‌పోర్ట్ సైజు ఫోటోలు తీసుకొని రావాలని, పాస్ట్రో కండువలు, టోపీలు, నల్ల కళ్లద్దాలు వాడొద్దన్నారు. నామినేషన్ సమయంలో ఎన్నికల వ్యయ ఏజెంట్స్ వివరాలు అందజేయాలని, మూడు వాచానాలకు మాత్రమే రిటర్నింగ్ అధికారి కార్యాలయంలోకి అనుమతి ఉంటుందన్నారు. నామినేషన్ దాఖలు చేసే సమయంలో ఆర్వో కార్యాలయానికి 100 మీటర్ల లోపు ర్యాలీ, ప్రచారం చేయడం నిషేధమన్నారు. నామినేషన్ దాఖలు చేసే అభ్యర్థిపై ఏమైనా క్రిమినల్ కేసులుంటే వాటి వివరాలు మూడు సార్లు ప్రముఖ దినపత్రికల్లో నిర్ణీత సమానాలో ప్రకటించాలని, రోజు వారీ ఖర్చులు నిర్ణీత గడువులోగా అందజేయాలని కలెక్టర్ సూచించారు. సమావేశంలో జిల్లా ఎన్నికల కలెక్టర్, ఆర్డీవో రమాదేవి, డీఎస్పీ రామలు, వివిధ రాజకీయ పార్టీల ప్రతినిధులు, సంబంధిత అధికారులు తదితరులు పాల్గొన్నారు.

పీహెచ్‌సీలు తనిఖీ చేసిన డీఎంహెచ్‌వో

కాటారం, అక్టోబర్ 25 : జిల్లా వైద్య, ఆరోగ్య శాఖ అధికారి డాక్టర్ మధు సూదన్ బుధవారం స్థానిక ప్రాథమిక ఆరోగ్య కేంద్రాన్ని ఆకస్మికంగా తనిఖీ చేశారు. దవాఖానలోని పలు వార్డులు, విభాగాలను పరిశీలించారు. ప్రతి రోజూ పీహెచ్‌సీకి వచ్చే రోగుల వివరాలు, వారికి అందుతున్న సేవలపై చికిత్స పొందుతున్న రోగుల వర్షకు వెళ్లి ఆరా తీశారు. ఆయన వెంట పీహెచ్‌సీ వైద్యురాలు మౌనిక, సిబ్బంది ఉన్నారు.

మహాముత్తారంలో..

మహాముత్తారం : మండల కేంద్రంలోని ప్రాథమిక ఆరోగ్య కేంద్రాన్ని జయశంకర్ జిల్లా డీఎంహెచ్‌వో డాక్టర్ మధుసూదన్ బుధవారం ఆకస్మికంగా తనిఖీ చేశారు. మొదటిసారి ఆయన పీహెచ్‌సీకి రావడంతో వైద్య సిబ్బంది పుష్పగుచ్ఛం అందజేసి, శాలువతో సన్మానించారు. అనంతరం డీఎంహెచ్‌వో రికార్డులను పరిశీలించారు. ఆయన వెంట స్థానిక వైద్యులు సందీప్, సీహెచ్‌వో వివ్యాసాగర్, సిబ్బంది తదితరులు ఉన్నారు.



వైద్య సేవలను అడిగి తెలుసుకుంటున్న డీఎంహెచ్‌వో

మొదటి వారంలో ధాన్యం కొనుగోలు కేంద్రాలు

ములుగు టౌన్, అక్టోబర్ 25 : చచ్చే నెల (నవంబర్) మొదటి వారంలో ధాన్యం కొనుగోలు కేంద్రాలు ప్రారంభించేందుకు ఏర్పాట్లు చేస్తున్నట్లు ములుగు జిల్లా పౌరసరఫరా శాఖ మేనేజర్ రాములు బుధవారం ఒక ప్రకటనలో తెలిపారు. రైతులకు ఎలాంటి ఇబ్బందులు కలుగకుండా గన్నీ బ్యాగులు, టార్నాలిన్ పరదాలు, తూర్పార పట్టీ యంత్రాలు అందుబాటులో ఉంచుతున్నట్లు ఆయన పేర్కొన్నారు.



బీఆర్ఎస్ కార్యాలయాన్ని ప్రారంభిస్తున్న జడ్పీటీసీ సాగర్

బీఆర్ఎస్ కార్యాలయం ప్రారంభం

చిట్టాల, అక్టోబర్ 25 : మండలంలోని నవాబుపేట గ్రామంలో బీఆర్ఎస్ కార్యాలయాన్ని బుధవారం జడ్పీటీసీ గౌరె సాగర్, పార్టీ మండలాధ్యక్షుడు ఆరెపల్లి మల్లయ్య ప్రారంభించారు. పార్టీ పటిష్టతకు ప్రతి ఒక్కరూ పాటుపడాలని, కార్యకర్తలు రాసున్న ఎన్నికల్లో సైనికుల్లా పని చేయాలని వారు సూచించారు. అనంతరం ఏర్పాటు చేసిన కార్యకర్తల సమావేశంలో మాట్లాడుతూ భూపాలపల్లి ఎమ్మెల్యే గండ్ర వెంకటరమణారెడ్డి గెలుపు కోసం ప్రతి ఒక్కరూ కృషిచేయాలన్నారు. బీఆర్ఎస్ ప్రభుత్వ సంక్షేమ పథకాలను ప్రజలకు క్లుష్టంగా వివరించాలని కార్యకర్తలకు సూచించారు. సమావేశంలో పీపీసీఎన్ చైర్మన్ కుంభం క్రాంతికుమార్‌రెడ్డి, యూత్ మండలాధ్యక్షుడు తోటం నవీన్, నాయకులు తదితరులు పాల్గొన్నారు.



ఆర్థిక సాయం అందజేస్తున్న వేళాలపల్లి ప్రజలు

మృతుడి కుటుంబానికి ఆర్థిక సాయం

కృష్ణకాలనీ, అక్టోబర్ 25 : భూపాలపల్లి మున్సిపాలిటీ 11వ వార్డు వేశాలపల్లిలోని నిరుపేద కుటుంబానికి చెందిన వేశాల రాజు ఇటీవల మృతి చెందగా స్థానిక ప్రజలు మంగళవారం అతడి కుటుంబ సభ్యులను పరామర్శించి రూ. 30వేలు ఆర్థిక సాయం అందజేశారు. కార్యక్రమంలో మోతె రాజు, ఆకు మహేందర్, పోలవేణి ప్రసాద్, గురిజాల శ్రీనివాస్, బోయిని అనిల్ కుమార్, గుండెబోయిన రాజ్ కుమార్, గురిజాల సంతోష్, భాస్కరి ప్రభాకర్, నూనె లక్ష్మయ్య, మోతె ప్రభాకర్, పర్వవేని సాంబయ్య, ముడికె లక్ష్మయ్య, పాలిక రఘు, ముడికె ప్రభాకర్, మోతె రామకృష్ణ, మృతుడి మిత్రులు గండ్ర కుమార్ యాదవ్, కుసుమ రామకృష్ణ, ఏలేటి గోపాల్ రెడ్డి, ఆకుల కుమార్, పైతిరి దామోదర్, మహేశ్ తదితరులు పాల్గొన్నారు.

పోచంపల్లిలో మావోయిస్ట్ వాల్ పోస్టర్లు

రేగొండ, అక్టోబర్ 25 : మండలంలోని పోచంపల్లి గ్రామంలో మావోయిస్ట్ వాల్ పోస్టర్లు బుధవారం వెలియడంతో తీవ్ర చర్చనీయాంశంగా మారింది. పోచంపల్లికి చెందిన గాదెబోయిన సమ్మయ్యను హెచ్చరిస్తూ బడే చొక్కారావు అలియాస్ దామోదర్ (మావోయిస్ట్ వర్గ శబిరి ఏరియా కమిటీ) పేరిట పోస్టర్లు వెలిశాయి. 'ఎన్నో అరాచకాలకు పాల్పడినా భరిస్తూ వచ్చాం. నీలో ఎలాంటి మార్పు రాలేదు. నీ చావు అతి భయంకరంగా ఉంటుంది. రోజులు లెక్కపెట్టుకో' అంటూ అందులో పేర్కొన్నారు.



సమ్మేళనంలో పాల్గొన్న భూపాలపల్లి ప్రభుత్వ ఉన్నత పాఠశాల విద్యార్థులు, ఉపాధ్యాయులు

పూర్వ విద్యార్థుల ఆత్మీయ సమ్మేళనం

భూపాలపల్లి రూరల్, అక్టోబర్ 25 : భూపాలపల్లి ప్రభుత్వ ఉన్నత పాఠశాలలో 2005-06లో పదో తరగతి పూర్తి చేసుకున్న విద్యార్థుల ఆత్మీయ సమ్మేళనం బుధవారం జరిగింది. వివిధ ప్రాంతాల్లో స్థిరపడిన వారు హాజరై తమ పాత జ్ఞాపకాలను గుర్తు చేసుకొని ఆనందంగా గడిపారు. చదువు చెప్పిన గురువులను ఘనంగా సత్కరించి ఆశీర్వాదాలు తీసుకున్నారు. అనంతరం మృతి చెందిన

నేడు బీఆర్ఎస్ సమావేశం

మహాదేవపూర్, అక్టోబర్ 25 : మండల కేంద్రంలో గురువారం ఉదయం 10 గంటలకు ఉమ్మడి మహాదేవపూర్ మండల బీఆర్ఎస్ ముఖ్య కార్యకర్తల సమావేశం నిర్వహించనున్నట్లు కాశేశ్వర్ ముక్తేశ్వర్ ఆలయ చైర్మన్, బీఆర్ఎస్ మండల అధ్యక్షుడు లింగంపల్లి శ్రీనివాస్ రావు తెలిపారు. ఈ సమావేశంలో బీఆర్ఎస్ మంథని నియోజకవర్గ ఎమ్మెల్యే అభ్యర్థి పుట్ల మధు, జయశంకర్ భూపాలపల్లి జిల్లా జడ్పీ చైర్పర్సన్ జక్కూ శ్రీహార్షిణి రాకెట్ పాల్గొనున్నారని, శ్రీణులు హాజరై విజయవంతం చేయాలని ఆయన కోరారు.



వ్యాధి నిరోధక టీకా వేస్తున్న ఏఎన్ఎం

గర్భిణులకు వ్యాధి నిరోధక టీకాలు

మహాదేవపూర్, అక్టోబర్ 25 : మండలంలోని అంబట్పల్లి పీహెచ్‌సీ ఆధ్వర్యంలో బుధవారం గర్భిణులు, ఇండోల్ లోపు చిన్నారులకు వ్యాధి నిరోధక టీకాలు వేశారు. క్రమం తప్పకుండా టీకాలు వేసుకోవాలని సూచించారు. కార్యక్రమంలో సూరారం పల్లె దవాఖాన డాక్టర్ సముద్రాల విజయ్ కుమార్, హెల్త్ సూపర్ వైజర్ మాహాత్ అలీ, హెల్త్ అసిస్టెంట్ సత్యనారాయణ, ఏఎన్ఎంలు కనకదుర్గ, శైలజ, ఆశ కార్యకర్తలు పాల్గొన్నారు.

PUBLIC NOTICE

Under the intructions of my client M/s. Shriram Finance Limited Hanamkonda Branch, I issue the following notice to general public. My client intends to grant Loan to Gandra Kavitha W/o Gandra Anjan Rao Resident of H.No. 3-93, Buddaram, Mulugu Ghanpur, Warangal Dist. by keeping the below mentioned property as security by way of Registered Mortgage. As such if any one have any claims changes, Mortgages, Sale Agree-ments, Court Attachments, Court Disputes etc., shall be informed to the address mentioned below in writing within 5 Days from the date of this notice. Other wise later objections will not bind my client in this regard.

SCHEDULE OF THE PROPERTY

జయశంకర్ భూపాలపల్లి జిల్లా, మండలం పుణ్యపూరి (ము), గ్రామంచాయితీ, బుద్దారం, మండల ప్రజాసరిపట్టి, పుణ్యపూరి (ము), జిల్లా ప్రజాసరిపట్టి వరంగల్, రిజిస్ట్రేషన్ జిల్లా వరంగల్, ఉప జిల్లా భూపాలపల్లి, ఏరియా కమిటీ మో.జె. బుద్దారం గ్రామపంచాయితీ వార్డు నెం. 9లో గల ఎ.సి.సి. రెకల ఇల్లు ఇ.నెం. 3-93 మరియు ఇంటికి సంబంధించిన గెన్టా ఇచ్చిన ఖాళీ స్థలం విస్తీర్ణం 400.4 చ.గ. లోక 934.93 చ.మీ. గలదు. ఇట్టి ఆస్తి కట్టబడి విస్తీర్ణం 719.62 చ.పీ. ఇట్టి ఆస్తికి హద్దులు: ఉత్తరం: గెన్టా ఇచ్చిన వారి భూమి, దక్షిణం: సి.సి. రోడ్, తూర్పు: సి.సి. రోడ్, పడమర: పోలీస్ స్టేషన్ గారి ఇల్లు.

Sd/- NALLELLA SURENDER, NALLELLA SUHAS ADVOCATES, H.No. 1-8-489, Haritha Residency, Balasamudram, HANAMKONDA, Warangal. Cell: 9849365117